

# សេចក្តីថ្លែងការណ៍របស់ស្ថានទូតសហរដ្ឋអាមេរិក ស្តីពីការបាញ់សំលាប់លោក ជា វិជ្ជា

ស្ថានទូតសហរដ្ឋអាមេរិកប្រចាំនៅកម្ពុជា មានសេចក្តីរន្ធត់និងទុក្ខសោក ដោយបានទទួលព័ត៌មានថា លោក ជា វិជ្ជា ប្រធានសហជីពសេរីកម្មករនៃព្រះរាជាណាចក្រកម្ពុជា ត្រូវបានបាញ់សំលាប់ព្រឹកមិញនេះ (ព្រឹក ថ្ងៃទី ២២ ខែ មករា ឆ្នាំ២០០៤) នៅកណ្តាលទីក្រុងភ្នំពេញ នៅពេលដែលលោកកំពុងតែអានសារព័ត៌មាន ។ យើង សូមធ្វើការផ្តោលទោសយ៉ាងខ្លាំង ចំពោះអំពើបាញ់សំលាប់នេះ និងមានការសោកស្តាយយ៉ាងខ្លាំង នូវអំពើហិង្សា ទាំងឡាយ ដែលកើតមាននៅក្នុងប្រទេសកម្ពុជា ។ អំពើហិង្សាទាំងនេះ ជាពិសេសការធ្វើយាដក់សាកនេះ បាន ផ្តល់អោយមានភាពគ្រោះថ្នាក់ដល់សិទ្ធិរបស់ប្រជាពលរដ្ឋកម្ពុជាគ្រប់រូប និងធ្វើអោយមានគ្រោះថ្នាក់ដល់ការវិវត្ត ដែលឆ្ពោះទៅរកសន្តិភាព ប្រជាធិបតេយ្យ និងការរីកចំរើននៅក្នុងព្រះរាជាណាចក្រកម្ពុជា ។ លោក ជា វិជ្ជា ជា អ្នកជើង **E** ក ក្នុងការពារសិទ្ធិការងារនិងចលនាសហជីពសេរីនៅក្នុងប្រទេសកម្ពុជា ដែលសហរដ្ឋអាមេរិកគាំទ្រ យ៉ាងខ្លាំងក្លា ។

ស្ថានទូតសហរដ្ឋអាមេរិក សូមអំពាវនាវដល់រាជរដ្ឋាភិបាលកម្ពុជា អោយចាត់វិធានការណ៍ដ៏មាន ប្រសិទ្ធិភាព ដើម្បីធ្វើការស៊ើបអង្កេតអំពើឧក្រិដ្ឋកម្មនេះ និងនាំជនដែលបានប្រព្រឹត្តអំពើបាញ់សំលាប់លោក ជា វិជ្ជា ទៅកាត់ទោសនៅតុលាការ ។ និទណ្ឌភាព ( វប្បធម៌គ្មានទោសព័រ ) មិនត្រូវអនុគ្រោះអត់អោយទេ ។ ស្ថាន ទូតសហរដ្ឋអាមេរិក សូមស្នើដល់គ្រប់ភាគីទាំងអស់ អោយមានសេចក្តីអត់ធ្មត់ ដើម្បីកុំអោយសោកនាដក់កម្មនេះ កើតឡើងថែមទៀត ដោយសារអំពើហិង្សា ។ យើងក៏សូមអំពាវនាវផងដែរ ដល់រាជរដ្ឋាភិបាលកម្ពុជា អោយ ចាត់វិធានការណ៍នានា ដើម្បីធានាការពារសន្តិសុខ ដល់ក្រុមគ្រួសាររបស់លោក ជា វិជ្ជា សហការីរបស់លោក ក៏ដូច ជាអ្នកចាត់ចែងនៃសហជីពការងារដទៃទៀតដែរ ។ យើងសូមចូលរួមរំលែកទុក្ខដល់ភរិយាលោក ជា វិជ្ជា និងកូនៗរបស់គាត់ ។

( តទៅទំព័រមួយទៀត )

អ្នកដឹកនាំកម្ពុជាទាំងអស់នាពេលនេះ កំពុងធ្វើការដើម្បីបង្កើតឡើងនូវរាជរដ្ឋាភិបាលថ្មីមួយ ដោយផ្អែក លើមូលដ្ឋាននៃការបោះឆ្នោតជាតិ កាលពីថ្ងៃទី ២៧ ខែ កក្កដា ឆ្នាំ២០០៣ កន្លងមកនេះ ។ វាមានសារៈសំខាន់ ណាស់ដែលអ្នកដឹកនាំកម្ពុជាទាំងអស់ អាចធ្វើការដើម្បីបង្កើតឡើងនូវរាជរដ្ឋាភិបាលថ្មីមួយ នៅក្នុងបរិយាកាស ដោយសេរី ពុំមានការបំភិតបំភ័យ និងអំពើហិង្សា ។ វាជាការទទួលខុសត្រូវរបស់សមាជិកទាំងអស់ នៅក្នុងសង្គម

កម្ពុជា ដើម្បីទទួលយកនូវតួនាទីមួយប្រកបដោយការស្ថាបនា ក្នុងការស្វែងរកដំណោះស្រាយជំនោះ ប្រកបដោយ  
សន្តិវិធី ។